

## افغان ولس له جگړو ستړي دي طالبان او حکومت بايد اوربند وکړي

د پکتيا، پکتیکا، خوست او لوگر ولايتونو يو شمېر قومي مخورو د جرگې له لارې په افغانستان کې روانه جگړه غندلې او زياته کړې يې ده، چې نور دا جگړه په هېڅ صورت ورته د منلو نه ده. دوی د خپلو سيمو له قومي مخورو غوښتنه کړې، چې بايد سره يو لاس شي او په هېواد کې روانې اوږدې خونړۍ جگړې ته په نه ويلو سره دواړه لوري د ناخوالو پای ته رسولو ته وهڅوي. يادو قومي مخورو دغه راز پر افغان حکومت او طالبانو غبر کړي، چې پلمې دي نه کوي او هر څه ژر دي په هېواد کې پر يو سراسري اوربند هوکړه وکړي. د يادونې ده، چې په دوحه کې د افغان او طالب پلاوو ترمنځ د خبرو له پيل وړاندې عامو افغانانو پر اوربند ټينگار درلود، خو طالب لوري دا غوښتنه تر دې دمه نه ده منلې. افغان حکومت هم د سولې له خبرو وړاندې اوربند اړين بللی.

د تاسيس کال ۱۳۲۸ لمريز ● سه شنبه دلرم ۲۰مه ۱۳۹۹ ل کال ● د ربيع الاول ۲۴مه ۱۴۴۲ ق ● د نومبر ۱۰مه ۲۰۲۰ کال ● خصوصي کښه ۱۷۹ ● پرله پسې ۴۹۶۵مه کښه

## (( په افغانستان کې د کرونا له امله مړينه کمه وه ))



Ketabton.com

۲مخ

سلوالو  
لايتونو  
ولی او  
سختو  
په امنيه  
، چې  
والي ته  
يې په  
ال کې  
انو ياد  
خځه  
ړاندې

### افغان حکومت د امریکا

له نوي حکومته وغوښتل چې

د سولې په بهير بيا کتنه وکړي

د ولسمشر غني دويم مرستيال سرور دانش دجو بايدن په مشرۍ د امریکا له نوي جوړېدونکي حکومته وغوښتل، چې طالبانو سره پر پرېکړو او سولې بهير باندې بيا کتنه او ارزونه وکړي او د افغانانو ترمنځ خبرې ژر پيل شي. سرور دانش وويل: سره له دې چې قطر کې نږدې دوه مياشتې وړاندې د سولې خبرې پيل شوې، خو دغو خبرو کې هېڅ پرمختگ نه دی شوی او جگړه لا پسې زياته

### امرالله صالح:

شواهد ښيي چې پر کابل پوهنتون وروستی ترهگریز برید طالبانو کړی





# سرليکنه

## د امريکا له نوي حکومته د څه تمه

### کېدای شي؟



## د چارو سمون د حکومت ستر لومړيتوب دی!

تميم

څرگندونې هم کوي چې د دوی پر وينا نه شي کولای د خپلو خلکو ساتنه وکړي. د نیویارک ټایمز په لیکنه په کابل کې په یوه اوونۍ کې د دغو حملو په ترڅ کې یو پخوانی وتلی ژورنالېست، د یوې ښاروالې پلار او د کابل پوهنتون لسگونو محصلانو ته مرگ ژوبله د دې سترې بېلگې یادوي. ولسي جرگې هم امنیتي مسوولین و وغوښتل، خو اندېښنه لا پر ځای ده، لا هم خلک د پرې گوته حکومت او مسوولینو ته نیسي، دا د دښمن بل تکتیک دی، چې خپل ناوړه او کرغېرن پلونه پټ کړي او د خلکو پام بلې خوا ته واړوي، دا په اصل کې د افغان حکومت د بدنامولو لپاره تر ټولو بده هڅه ده. وړاندیز دا دی، چې افغان حکومت د چارو د سمون لپاره په ټول وس هڅي وکړي، هغه لارې چارې وتری، چې ترهگری پیاوړې کوي او د جگړې د دوام لامل گرځي، لکه د اخازیو مخنیوی او په پروژو کې د طالبانو او ترهگریزو ډلو د ونډې بندول او یا هم له مخدرو موادو او کانونو د هغوی مالي گټو بندول. د دې ترڅنګ په چارو کې جدیت او د ترهگری او ورپکې عمده مراکزو په نښه کول. همدا رنگه په چارو کې د بدو او فساد مخنیوی او له هر مسوول کس څخه د حساب کتاب اخیستل! د سولې پر روان بهیر له سره کتنه او د ترهگری او اورپکۍ د تمویل، ملاتړ او اکمال منابعو په گوته کول. یعنې د ترهگری پر ضد داسې مبارزه چې په لږ کې یې سوله یقیني کړای شي، د دې لپاره له پاکستان سره د سولې مذاکره پیلول او پر پاکستان د فشار راوړلو بېلابېلو لارو چارو تعقیبول، چې د افغانستان پرضد مخامخ جگړه بنده او ورسره سوله وشي!

لارو پر سر او په کلیو او بانډو کې اخازیو او د پیسو اخیستلو لړۍ ته زور ورکړ. د کرونا په نامه مرسته شوي اوږه او نورې مرستې هم هغوی تر لاسه او په خپلو کې سره ووېشلې. دې او دې ته ورته نورو چارو په افغانستان کې جگړه نوره هم پراخه کړه، طالبانو ته داسې پیغام ورکړل شو، چې گڼي امریکا له افغانستانه وزي، هغوی د سولې پر ځای جگړو ته زور ورکړ، په بېغمه توگه یې بریدونه پلان کړل، ځکه له امریکا سره یې اوربند کړی و. پایله دا شوه، چې هغوی آن کابل هم وننگوي او همهاله په لویو او وړو ښارونو کې بریدونه وکړي، د هغوی په لیکو کې د پاکستان ملېشې هم برخه لري، دا اوس په کور د دننه او نړیواله کچه ستره اندېښنه ده، دښمن په ډېر مهارت سره د سولې د هڅو ناکامولو تر څنګ د روان وضعیت پرې پر حکومت وړ اچوي، خلکو ته اوس داسې وسيل کېږي، چې گڼي د روان وضعیت مسوولیت د افغان حکومت پر غاړه دی، حال دا چې افغان حکومت د طالبانو هر یرغل پر شا تمبولی او د مجرمینو له منځه وړلو تر څنګ یې د القاعده ستر کسان هم وژني دي! خو بیا هم حکومت ته گوته نیول شوې، امریکایي رسنیو هم دغه بریدونو ته اشاره کړې ده، نیویارک ټایمز ورځپاڼې په کابل کې د حملو زیاتوالي ته په اشارې سره لیکلي چې ډېر خلک د دغو حملو پرې پر حکومت اچوي. ورځپاڼه د پیل په کرښو کې لیکي، دغه حملې نه یوازې دا چې د دې ښکارندويي کوي چې دغه ښار د حملو له زیاتوالي سره مخ دی، بلکې هغه پر افغان حکومت د خلکو د مخ په زیاتېدونکي نارضايتي

په دې وروستيو کې افغانستان یرغلونو او هدفي وژنو سخت ځپلی دی، دا تر کرونا وروسته هغه ننگونه ده، چې ملت یې سخت اندېښمن کړی دی. ملت تمه لرله، چې سر کال به روان بحران ختم شي، ځکه امریکا په ډېر فشار د سولې لپاره فرصت رامنځته کړ او د جگړې د مخنیوي لپاره یې په سیمه ییزه او نړیواله کچه هڅې وکړې، طالبان یې هم د یوه تړون پر بنسټ په قطر کې سره راټول او د افغان حکومت له مرکچي پلاوي سره مخ کړل، خو د دغه تړون له مخې امریکا طالبانو ته په ستر اهمیت قایله شوه، چې آن په نړیواله توگه را څرگند شول. طالبانو ته دا ښه فرصت و، ځکه له امریکا سره یې په قطر کې د فبروري په ۲۹مه تړون کې اوربند وکړ او بیا یې ښه په بېخ هم عملي کړ، په دې موده کې نه امریکا او نه هم طالبانو یو پر بل کار لاره. د دې ترڅنګ د دغه تړون له مخې امریکا او مدني ټولني پر افغان حکومت فشار راوړ، چې د طالبانو پنځه زره زندانیان هم خوشي کړي. هغه زندانیان چې نړیوالې ټولني یې خوشي کول، د افغان حکومت لپاره سخت خطر باله، همدا سې هم وشول، افغان حکومت د امریکا او طالبانو د تړون له مخې د فشار او غوښتنو پر بنسټ له پنځه نيم زرو ډېر د هغوی زندانیان ورخوشي کړل، دا زندانیان ډېر خطرناک او په سختۍ سره نیول شوي وو، خو ضمانت یې نه امریکا ورکړ او نه هم طالبانو، هېڅ یوه هېواد هم نه، هغوی چې د طالبانو مالي او پوځي ملاتړ کوي، هم دا ضمانت ورته کړ. بل لوری طالبانو په پراختیایي پروژو کې ونډه تر لاسه کړه، ښه غوښتنه ونډه، همدا راز هغوی د لویو

## په افغانستان کې د کرونا له امله مړینه کمه . . .

د پاریس د سولې مجمع ته په استولي وېدیوي پیغام کې د کورونا له امله په نړیواله کچه رامنځته شویو گډوډیو ته اشاره وکړه او ټینګار یې وکړ، چې دې وبا ټولو ته وښوده چې باید د ناوړینونو په مدیریت کې اغېزمنې او کارنده تګلارې تر لاس لاندې ولري. ده زیاته کړه: ((کووید-۱۹)) وبا د پېرۍ یوه له نادرې سختو پېښو ده. زموږ دا له یو بل سره تړلې نړۍ یې په گډوډۍ، ابهام او بې مخینې خطر کې غوټه کړه. زموږ په سیستمونو او عادي حالتونو کې د زیان مننې او نیمګړتیاوو برخې رابرسېره کړې. ژوند او روزگار یې وران کړ په تېره بیا د بېوزلو او محرومو خلکو.)) د پاریس د سولې مجمع داسې وخت د کورونا وبا له امله په رامنځته شویو ننگونو بحثونه جوړوي چې اروپا او گڼ نور هېوادونه د کرونا له دوهمې څپې سره مخ دي. اګثرو اروپایي هېوادونو ټولېدونې پلي کړې او په اوسط ډول راپور کېدونکې مثبتې پېښې د اندېښنې وړ بلل شوي. په ټوله نړۍ کې د نومبر تر اتمې په کورونا ویروس د اخته خلکو شمېر له ۵۰ میلیونو کسانو پورته تللی چې له دې یې څه باندې ۱۲ نیم لکه کسان مړه شوي.

ولسمشر محمد اشرف غني وايي، چې د حکومت د بېلابېلو اقداماتو په نتیجه کې د کورونا له امله د نورو هېوادونو په پرتله په افغانستان کې د مړینې کچه نسبتاً ټیټه وه. ولسمشر غني دا خبرې د پاریس د سولې مجمع ته په وار دمخه ثبت کړي وېدیوي پیغام کې کړې دي. محمد اشرف غني د پاریس د سولې مجمع ته په وېدیوي پیغام کې ویلي: ((زموږ د چټک غبرگون او د ډول ډول اقداماتو په پایله کې د کورونا ویروس له امله د مړینو کچه د نورو هېوادونو په پرتله په افغانستان کې نسبتاً ټیټه وه. خوشبختانه د دې وبا په مرکز باندې بدل نه شو.)) محمد اشرف غني په دغه وېدیوي پیغام کې د خپلې ادارې له خوا د کورونا ویروس د مدیریت لپاره د پلي شویو تګلارو یادونه کړې او ویې ویل، چې خلکو ته په بېلابېلو ولایتونو کې وچه ډوډۍ وپېشل شوه او په لنډ مهالو پروژو سره کارونه پیدا شول. د پاریس د سولې مجمع سربکال د نومبر له ۱۱مې تر جمعې ترسره کېږي. دا وار په دې مجمع کې نړیوالې ننگونې په سر کې د کورونا ویروس په اړه بحث کېږي. جمهوررییس غني

په دې وروستيو کې افغانستان یرغلونو او هدفي وژنو سخت ځپلی دی، دا تر کرونا وروسته هغه ننگونه ده، چې ملت یې سخت اندېښمن کړی دی. ملت تمه لرله، چې سر کال به روان بحران ختم شي، ځکه امریکا په ډېر فشار د سولې لپاره فرصت رامنځته کړ او د جگړې د مخنیوي لپاره یې په سیمه ییزه او نړیواله کچه هڅې وکړې، طالبان یې هم د یوه تړون پر بنسټ په قطر کې سره راټول او د افغان حکومت له مرکچي پلاوي سره مخ کړل، خو د دغه تړون له مخې امریکا طالبانو ته په ستر اهمیت قایله شوه، چې آن په نړیواله توگه را څرگند شول. طالبانو ته دا ښه فرصت و، ځکه له امریکا سره یې په قطر کې د فبروري په ۲۹مه تړون کې اوربند وکړ او بیا یې ښه په بېخ هم عملي کړ، په دې موده کې نه امریکا او نه هم طالبانو یو پر بل کار لاره. د دې ترڅنګ د دغه تړون له مخې امریکا او مدني ټولني پر افغان حکومت فشار راوړ، چې د طالبانو پنځه زره زندانیان هم خوشي کړي. هغه زندانیان چې نړیوالې ټولني یې خوشي کول، د افغان حکومت لپاره سخت خطر باله، همدا سې هم وشول، افغان حکومت د امریکا او طالبانو د تړون له مخې د فشار او غوښتنو پر بنسټ له پنځه نيم زرو ډېر د هغوی زندانیان ورخوشي کړل، دا زندانیان ډېر خطرناک او په سختۍ سره نیول شوي وو، خو ضمانت یې نه امریکا ورکړ او نه هم طالبانو، هېڅ یوه هېواد هم نه، هغوی چې د طالبانو مالي او پوځي ملاتړ کوي، هم دا ضمانت ورته کړ. بل لوری طالبانو په پراختیایي پروژو کې ونډه تر لاسه کړه، ښه غوښتنه ونډه، همدا راز هغوی د لویو



سه شنبه د لړم ۲۰مه ۱۳۹۹ ل کال  
 د ربیع الاول ۲۴مه ۱۴۴۲ ق  
 د نومبر ۱۰مه ۲۰۲۰ ل کال  
 خصوصي کېدنه ۱۱۹  
 پرله پسې ۴۹۶۵مه کېدنه





# پر اکاډمیکو او فرهنگي مرکزونو برید ستر ملی خیانت دی

د اسلام د سپېڅلي دين په ټولو ارشاداتو او نصوصوکې داسې څه نشته چې يو انسان دې بل انسان او يو مسلمان دې بل مسلمان په ناروا توگه ووژني. همدارنگه د ټولو فرهنگي ، اکاډمیکو اومدني ټولنو په آيين نامو طرزالعملونو او کړنلاروکې بشرته چوپړ او دسوله ييز ژوند لارې چارې ، سلم اوصفا کښل شوې اوعملي کېږي. د پرمختللي ژوندانه دلارو چارو دلارويانو په غوښتنو اوکارکړنو کې داسې ټکي نغښتي اوانځور شوي دي چې انسان ته خدمت اودهغه د وقار عزت او د آبرو ژغورنه او ورته درناوی دانساني عواطفو اوپاکو احساساتو څرگندي کوي. نو له همدې امله دافغانستان اساسي قانون چې د ۱۰۲۲نمبرفرمان پرنسټ د ۱۳۸۲ لمريزکال د سلواغې مياشتې په شپږمه نېټه توشيخ او ټولنې ته وړاندې شوی دی، په (۱-۲-۳-۴-۵-۶-۷-۸-۹-۱۰) مه ۲۹مه ماده کې يې دانساني کرامت ساتل له تعذيب او تاوتريخوالي پرته ژوند کول د هروکړې حق دی او ژوند هم يو الهي ستر نعمت اوموهبت دی اوهمداسې تعريف شوی دی چې بايد خوندي وي. دغه راز دبشري حقونو په نړيواله اعلاميه کې چې د ۱۹۴۸ ميلادي کال د دسامبر په ۱۰ مه نېټه اوهم د ملگرو ملتونو له بشري حقونو څخه ددفاع په اعلاميه کې چې دامنيت شورا اوهم ديونسکو اووينيسف او حتا د نړيوال روغتيايي سازمان په کاري طرزالعمل کې ورڅخه ياد شوی دی او دتهران په اعلاميه ۱۹۶۳ او د ۱۹۸۰ ميلادي کال په نوامبر کې صادر شوي دي ، نو په دې بنسټ موضوعه قوانين اوکړنلارې د اسلام د مابين دين له اساساتو ، ارشاداتو اونصوصو سره سمون لري ، بشرته درناوي دي او په لوړه سترگه ورته کتل کېږي دانسان د ژوند يا د اتباعو د ژوند ساتل د دولتونو دنده ده . په دې توگه که هرڅوک دانسان ژوند په ناحقه اخلي اوپه وړيا توگه يې سره، توده اوپاکه وينه تويوي، نو دا کار حرام دی، داسلامي اصولو



## د بايدن په اداره کې به بهرنی تگلاره د چا په لاس کې وي؟

نومونه تر بل هر چا زيات مخته کېږي کریستوفر کونس او کریس مورفي. کریس کونس تېره مياشت د بهرنیو چارو په مجله کې يوه اوږده مقاله په دې عنوان خپره کړه چې يوه دوه گونديزه بهرنی پالیسي لا هم ممکنه ده. په دې سره يې ځان داسې يو کس وښود چې حاضر دي له جمهوري غوښتونکو سره کار وکړي. دويم کس کریس مورفي دي چې د روسیې پر ضد يې سختې خبرې کړې او د اوکراین او نورو ختیځو اروپايي هېوادونو ملاتړ يې څرگند کړي. ستونزه دلته ده چې که يو ډيموکرات سناټور د بهرنیو چارو وزارت ته راځي نو په سنا جرگه کې به د ډموکراتانو ځاي کمزوري کېږي. په ځينو نورو خلکو هم خبرې څرخېږي لکه انتوني بلینکین چې د اوباما په اداره کې يې د ملي امنيت سلاکاري مخته ورله او په ۱۹۹۰ کلونو کې يې هم له ولسمشر بل کلینټن سره د ملي امنيت په شورا کې کار کړي دي. د منتخب ولسمشر جوبایدن په اداره کې د بلې مهمې څوکۍ دفاع وزارت پنتاگون لپاره د چا نومونه ډېر يادېږي؟ تېر دور کې ولسمشرانو دا څوکۍ د دې لپاره چې نورو گوندونو ته يې هم واک ورکړي وي د بل گوند غړي ته ورکړې. ويليم کوهن، رابرټ گېټس، چک هيگل ټول له جمهوري غوښتونکي گونده و چې د ډموکراتانو په ولسمشرۍ کې يې دفاع وزارت مخته ووړ. د ترمپ دورې د دفاع وزير جيم مټيس هم هغه وخت خپلواکه يادېده که څه هم وروسته يې له ترمپ سره جوړه روانگه او په ښکاره يې د بايدن ملاتړ کاوه. د اوس لپاره تر نورو زيات د ميشل فلورنوي نوم يادېږي چې د اوباما په اداره کې يې د دفاع وزارت دوه بېلابېلې مرستيالۍ مخته وړې دي. که ميشل د دفاع وزيره شي لومړنۍ ښځه به وي چې دې څوکۍ ته رسېږي. ميشل فلورنوي تېر اگست په يوه بحث کې ويلي وو چې امريکا بايد د زيات په نوې ټکنالوژۍ پانگونه وکړي خو پر مټ يې د روسیې او چين کلکه مخه ونیول شي. هغه زياتوي: (( مور د سوق ادارې داسې يو سيستم ته اړتيا لرو چې د زيرک هوش ارتيفيشيال انټلجنس په واسطه مخته ځي خو په رقابتي شرايطو کې مقابله ممکنه کړي، مور بايد داسې سيستم رامنځته کړو چې د انساني ځواک تر څنگ اتومات يا بي انسانه سيستم چې د انسانانو په واسطه کنټرول شي په ډېره لوړه کچه زموږ د گټو د دفاع يا هم هغو وختونو کې چې زموږ کوم متحد له گواښ سره مخ وي زموږ د زور د کارولو توان په ډراماتيکه کچه ښه کړي.)) د منتخب ولسمشر د ملي امنيت سلاکار به څوک وي؟ دا

د بايدن په اداره کې به بهرنی تگلاره په ډېر احتمال د اوباما د وخت د خلکو په لاس کې وي. جوبایدن د بارک اوباما مرستيال پاتې شوي او د يوه با تجربه سناټور په توگه يې کلونه د امريکا د سنا جرگې د بهرنیو اړيکو کمېټه هم اداره کړي. منتخب ولسمشر جوبایدن او منتخب مرستيال ولسمشره کاملا هريس د داسې ادارې د رامنځته کولو ژمنې کړې چې د دوي په خبره په نړيواله کچه به د امريکا ځاي احيا کړي او درناوي به يې وشي. مرستيالې ولسمشري کاملا هريس د شنبې په شپه تر بريا وروسته په لومړنۍ وينا کې وويل: ((مور داسې يو ولسمشر انتخاب کړ چې زموږ د ښو استازي به وي، يو داسې رهبر چې نړۍ به ورته درناوي وکړي او ماشومان به مو ورته گوري، يو داسې اعلي سرفروندان چې زموږ د عسکرو درناوي به کوي او زموږ هېواد به خوندي ساتي د ټولو امريکايانو لپاره يو ولسمشر.)) منتخب ولسمشر جوبایدن هم تر کاملا وروسته خبرې وکړې او وېي ويل چې امريکا به د ټولو لپاره يوه بېلگه وي. جوبایدن وويل: (( ټوله نړۍ امريکا ته گوري. زه باوري يم چې زموږ غوره امريکا نړۍ لپاره يو الهام ده.)) جوبایدن به د هر بل منتخب ولسمشر په توگه د شاوخوا څلورو زرو مهمو څوکیو لپاره کسان گماري. په دې کې د بهرنۍ تگلارې مهمې مخته وړونکې ادارې لکه د بهرنیو چارو وزارت، دفاع وزارت، د ملي امنيت سلاکاري او سي اي اي د استخباراتو مرکزي ادارې په لومړيتوب کې دي. که څه هم بايدن او همکارانو يې ژمنه کړې چې گڼې مهمې څوکۍ به هغو کسانو ته ورکوي چې د اوباما په اداره کې د کار تجربه لري، خو دا په همدې اسانۍ د اوباما د دوام په معني نه دي. د منتخب ولسمشر جوبایدن په اداره کې به د روسیې، چين، ايران او ناټو تگلارې په بله بڼه مخته وړل کېږي. خبرې اوس په کومو کومو کسانو ډېرې څرخې چې ښايي د جوبایدن په اداره کې به د بهرنیو چارو وزارت، دفاع وزارت، ملي امنيت سلاکاري او سي اي اي د مشرۍ لپاره غوره شي؟ په اول سر کې د بهرنیو چارو وزارت راځي. د ولسمشر ترمپ په اداره کې لومړي د ايکسون موبيل د تېلو د کمپنۍ مشر ريکس تيلرسون ته دا څوکۍ ورکړل شوې چې تر شاوخوا يوه کال وروسته د ترمپ له حکومتولۍ سره د مخالفت په خاطر گوښه کړاي شو. ورپسې مايک پومپيو چې هغه وخت د سي اي اي مشر و د بهرنیو چارو وزير شو. د منتخب ولسمشر جوبایدن په اداره کې د دې څوکۍ لپاره د دوو اوسنيو ډيموکرات سناټورانو



، بشري قوانينو، عواطفو اولورو احساساتو او د بشريالني ضد عمل گڼل کېږي بايد هغه ورتړل شي، منع شي او مخه يې ډب شي. په هرصورت پرعلمي او پوهنيزو ټولنو ، اکاډمیکو مرکزونو او پر روزنيز کانون، مدني ټولنو اوفهنگی بنسټونو يرغل ، برید او چپاوونه او پرې ددښمنۍ له مخې گواښ اوتاوتريخوالی له سره انساني عمل نه دی ، بلکه له وحشت اودهشته ډک عمل دی. ترهگري په قوانينو کې پرتولو اوپه انساني جامعو کې داصولو له مخې په يوډول نه يو ډول غندل شوې ، دقبول وړنه ده ، ملي خيانت شمېرل کېږي او دجزا وړده. دافغانستان دجزا قانون له مخې دترهگري، وحشت ، گواښ ،تاوتريخوالي اوتعذيب منفي اونورې چارې دلويو جزاگانو په ډله کې شمېرل شوي اونړول او ويجاړول يې هم ستر ملي خيانت دی ، چې دغه ټول دسيمې د نيابتي جگړې يوه څنډه اوبرخه ده چې د افغان شريف ولس د وژلو له پاره د يوشمېر وگړو له بيسوادۍ څخه د وطن دښمنان گڼه اخلي اود افغان شريف ملت او ددغه کړېدلي ځوريدلي او رېږدلي ولس پرواندي يې سرته رسوي، دمنلو وړ نه دی. ښايي چې په پوره ځواک او پياوړتيا سره يې دملې وېښو ځواکونو او انتظامي قوتونو دکړي اوعملي همغږۍ ( کوردیناسيون) له مخې ددغه سترناورين چې دکړکچ زېږونکي دي ، مخه يې ډب کړي، ولسونه اوپرگڼې له دولت سره دي او وگړي له دولت څخه حمايت کوي، ځکه ټول خلک ، په دې اند دي اوباور لري چې پرعلمي،موسسو او نورو ټولنو د چپاومخه ونيسی ترڅو ملت او په تېره بيا ځوان نسل مو په سوکالۍ اوهوساينې کې زده کړې وکړي اوخپل مراسم پرځای کړي. که هرڅوک اوهردښمن ددغه ملي خيانت مرتکب شي، بايد په خبله سزا ورسېږي او دنورو له پاره بايد د عبرت درس شي. څه به ښه وای چې انسان وای مينه مينه دخدای دا ښکلی جهان وای مينه مينه کينه نه وای رخه نه وای جگړه نه وای دلته هرکلی، مکان وای مينه مينه عبدا لهادی قريشي



پر ۱۳۹۵م کال د ۱۷مې نېټې د ۱۴۲۳م کال د ۱۰مې نومبر تر ۲۰۲۰م کال د ۱۲مې نېټې د ۱۳۹۵م کال د ۲۰مې نېټې د ۱۴۲۳م کال د ۱۰مې نومبر تر ۲۰۲۰م کال د ۱۲مې نېټې د ۱۳۹۵م کال د ۲۰مې نېټې د ۱۴۲۳م کال د ۱۰مې نومبر تر ۲۰۲۰م کال د ۱۲مې نېټې



پژده





## په ننگرهار کې سلگونه ماشومان په درنو کارونو بوخت دي



په ننگرهار کې سلگونه ماشومان چې د خپلې کورنۍ سرپرستي پرغاړه لري، پر درنو کارونو بوخت دي. ۱۶ کلن نور کریم هر سهار ښار ته د کار کولو لپاره په تگ او ماښام سترې کور ته په راتگ مجبور دی. له ده څخه جگړې د پلار سیوری اخیستی او دوه کاله کېږي چې د کورنۍ سرپرستي پرغاړه لري. نور کریم چې په ښار کې کراچی چلوي او هره ورځ د مزدورۍ په انتظار وي، وایي چې ډېر کله تش لاس کور ته ستنېږي. هغه زیاتوي: ((د رکشا کرایه مې هم نه کېږي، نه مې د کور کار پرې کېږي، مشر ورور مې نه شته، د ټولو مشر زه يم، دا مجبوري

شي. د زده کړو ارمانجن ذبیح هغه ماشوم دی چې تمامه ورځ په ښار کې پلاستيکي کڅوړې پلوري او له دې لارې سل یا ۱۵۰ افغانۍ گټي. هغه زیاته کړه: ((ښار ته شپږنیمې بجې راوځم، پلاستيکونه گرځوم، سل یا یونیم سل روپۍ پیدا کوم او ماښام بېرته کور ته ځم.)) د ماشومانو حقونو یو فعال سیدکمال اندېښنه نښي او زیاتوي، د دې ماشومانو یوازې اوس له ستونزو ډک نه دي، بلکې هغه څه چې دوي اوس کوي د دوی او ټولني پر راتلونکي ناوړې اغېزې لري. د ده پر وینا: ((که چېرې دولت او د دغو



ماشومانو کورنۍ د دوی غم ونه کړي، نو د دوی راتلونکي به خراب وي، ځکه تاسې وگورئ، اکثره ځوانان لگيا دي او پوډر څکوي، دا ټول د بېکارۍ وجه ده.))

ده نو، خپله خواري کوو.)) نور کریم یوازې نه دی په دې ښار کې سلگونه نور داسې ماشومان شته چې بېوزلۍ اړ کړي تر څو سختو او درنو کارونو ته اوږه ورکړي او له زده کړې پاتې

## په کابل کې د ککړې هوا د مخنيوي لپاره هڅې

منزلونه د لیندۍ تر ۱۵ دغه خبرداری ته غور ونه نیوه، عدلي او قضايي بنسټونو ته یې معرفي کوو، همداشان یو شمېر فابریکې، نانوايانې، حمامونه او رستورانټونو چې د هوا په ککړتیا کې گرم پېژندل شوي، نومونه یې ثبت شوي، له دوی هم غوښتل شوي، چې فلټرې نصب کړي.)) دا اقدامات داسې مهال کېږي چې له مني یو نیمه میاشت تېره او ژمي رانېږدې دی. ډېر کابلان

کابل ښاروالۍ د هوا د ککړتیا د مخنيوي لپاره لوړپوړو ودانیو، فابریکو، هوټلونو، حمامونو او نانوايانو ته خبرداری ورکړی. کابل ښاروالۍ وایي، د کابل هوا د لا ککړېدو د مخنيوي لپاره یې خپل اقدامات پیل کړي دي. د کابل ښاروالۍ ویاندې سمېرې رسا ورمه ورځ ازادۍ راډیو ته وویل، چې ۵۸۸ لوړ پوړیزې ودانۍ یې چېک لېست کړي، چې ۳۰۰ د هوا فلټرکوونکي



د قوس میاشتي په نیمایي کې بخاری ږدي. د ژمي په سپرو کې د لرگیو لوړې بیې

وسایل درلودل او نورو ته یې خبرداری ورکړي. رسا زیاته کړه: ((که چېرې بلند

## ملی دفاع وزارت: له افغانستانه دې بهرني ځواکونه با مسوولیته ووځي

افغانستان دفاع وزارت وایي، د امریکا له نوي جمهور رییس جو بائیډن مو، غوښتنه دا ده چې بهرني ځواکونه باید له افغانستانه با مسوولیته ووځي. د ملي دفاع وزارت لومړي مرستیال شاه محمود میاخیل د یکشنبې په ورځ «۱۳۹۹ کال د لړم ۱۸» ازادي راډیو سره په یوه ځانگړې مرکه کې وېره ښکاره کړه چې له دغه هېواده د امریکایي ځواکونو غیر مسوولانه وتل افغانستان یو ځل بیا د کورنیو جگړو په ډگر بدل نه کړي. ښاغلي میاخیل وویل، دا نه یوازې د افغانستان، بلکې د نړۍ غوښتنه هم ده. هغه زیاته کړه: ((دا تقریباً د ټولو هېوادونو غوښتنه ده، که هغه سیمه ییز دي او که نړیوال، په خپله د امریکا او افغانستان او افغانانو هم چې بهرني ځواکونه باید له افغانستانه با مسوولیته ووځي، با مسوولیته په دې معنی چې بیا افغانستان د کورنیو جگړو په ډگر بدل نه شي.)) د ښاغلي میاخیل په خبره دا مهال په افغانستان کې د



امریکایي ځواکونو شمېر څلورنیم، پنځو زرو ته رسېږي چې د دوچې د هوکړې پر مهال اته نیم زره و. په دوحه کې د امریکا او طالبانو ترمنځ د فبرورۍ د ۲۹مې د هوکړې پر بنسټ باید د ۲۰۲۱ زېږدیز کال تر نیمایي پورې ټول امریکایي ځواکونه له افغانستان ووځي. خو د امریکا پخواني ولسمشر ډونالد ټرمپ بیا ویلي وو چې تر ا روان کرسمه پورې به ټول امریکایي ځواکونه افغانستان پرېږدي. د دفاع وزارت مرستیال ډاډ ورکوي چې د امریکایي ځواکونو تدریجي کمښت د جگړو په ډگرونو کومه اغېزه نه ده کړې او اوس افغانستان درې نیم تر څلور لکو پورې امنیتي او دفاعي ځواکونه لري چې له سیمه ییزو پاڅون کوونکو او پولیسو سره یې شمېر نیم میلیونو ته رسېږي. ښاغلي میاخیل وایي چې امریکا له افغانستان سره په دې وروستیو کې هم مهمې مرستې کړې او له افغان ځواکونو به د دوی ملاتړ دوام وکړي. دی زیاتوي: ((سر کال یې تقریباً د ۱،۵۰۰ په شاوخوا کې هاموې او هغه موټرې چې د جنگ د سرعت وړتیا لري هغه یې د افغانستان حکومت ته ورکړې، په دې لنډو ورځو کې یې یوازې ۴۵۰ نور هاموې دفاع وزارت ته ورکړل چې په همدې شمېر یې پولیسو ته ورکړې دي، له دې سربره یې ۱۰ هلیکوپټرې هم د افغانستان حکومت ته ورکړې او څلور (اې-۲۹) الوتکې یې هم ورکړې، همدا شان، مرمۍ یونفورمونه او د شپې دوربینونه یې هم د افغانستان حکومت ته ورکړل.)) د نوموړي په خبره یو شمېر وسایط او تجهیزات چې د امریکایي ځواکونو له خوا له منځه وړل شوي هغه داسې وسایل دي چې په درد نه خوړي. خو په خبره یې یو شمېر وسایط او تجهیزات دوی بېرته د پاکستان د کراچی بندر له لارې له ځانه سره وړي او یو شمېر یې هم قرارداديانو پورې اړه لري.

په همدې حال کې د ننگرهار د کار او ټولنیزو چارو ریاست مسوولین وایي، په ننگرهار کې د تېر کال په پرتله پر درنو کارونو د بوختو ماشومانو شمېر زیات شوی چې لامل یې فقر، بېوزلي او د جگړو له امله بېځایه کېدل یادوي. د ننگرهار د کار او ټولنیز چارو رییس عبدالحکیم شېرزاد په ښار کې د کارگرو ماشومانو د کره شمېرې په اړه معلومات نه لري، خو وایي چې سلگونه هغو ماشومانو ته یې د کار زمینه برابره کړې چې پر سختو کارونو بوخت وو. شېرزاد وویل: ((په هرو شپږو میاشتو کې سل نفره ماشومان چې له ۱۴ کلنۍ پورته عمر ونه ولري، له درنو کارونو ژغورو او په مختلفو کسبونو کې ورته د زده کړو زمینه برابرو او له مسلکي زده کړو وروسته ورته کاري وسایل سپارو او که غواړي د یوه مسلکي شخص په توگه کار وکړي، نو اجازه ورکوو.)) په ختیځ کې د دولتي ادارو تر څنګ یو شمېر خصوصي او نړیوالې ادارې او بنسټونه هم د ماشومانو د ملاتړ په برخه کې فعالیت کوي. خو یا د ماشومانو د درنو کارونو ستونزه دومره پراخه ده چې دا ادارې او بنسټونه ټول په درنو کارونو بوخت ماشومان نه شي ژغورلی، او یا خو په مرستو کې درغلي، چارو کې گېوډي او په اقداماتو کې ناغېږي د دې سبب شوې چې د نور کریم په څېر له زده کړو پاتې او په درنو کارونو د بوختو ماشومانو شمېر له یوې ورځې بلې ته زیات شي.

د برېښنا نشتوالۍ، د خلکو بې وزلي او د خونو د تودولو لپاره د نورو ټیټ بیه سون توکو کمښت د ډېرو د سکرو لگښت ډېر کړی چې تر ډېره د هوا د ککړېدو لاملونه گڼل شوي. په ورته وخت کې د افغانستان د کانونو او صنایعو خونې رییس شېرباز کمین زاده وایي، دوی د کابل ښاروالۍ سپارښتنو ته جدي پام کړی او دغه ستونزه به ژر هواره شي. هغه زیاتوي: ((چېرې چې فابریکې وي طبعاً هلته دود وي، د کابل ښاروالۍ اوسنۍ سپارښتنې مو په پام کې نیولي، په ځینو فابریکو کې فلټرونه نصب شوي او ځینې د نصبېدو په حال کې دي، ژر به دغه ستونزه هواره شي.)) په کابل کې د ککړې هوا د مخنيوي لپاره کابل ښاروالۍ دا اقدام داسې مهال کوي، چې د روغتیا نړیوال سازمان د معلوماتو له مخې تېر کال په افغانستان کې ۲۶ سلنه مړینه د ککړې هوا له امله وه. روغتیا پالان وایي، که د ککړې هوا مخنيوي ونه شي سالدې، د سپرو تکلیف، توخۍ او دې ته ورته نورې ناروغۍ د انسانانو ژوند په تدریجي ډول اخلي.





## ملي تياتر د بنځو د غښتلتيا((توانايي زنان))نداره . . .

د سيالۍ دندارې نوم بدل شواودسولې نوم پرې کېښودل شو.اوس د دغې نندارې پرېشپړولوکارروان دى،چې په نړدې ورځوکې نندارې ته وړاندې شي.دااطلاعاتو اوفرهنگ وزارت د ستونزوله امله دهنروړخ نه ده لمانځلې،غواړي جوړه شوې ننداره دهنرپه تړاو وړاندې کړي.

دملې تياتر د ننداروامر د دې پوښتنې په ځواب کې،چې ستاسې د سرگردانه کيسو(قصة ھاى سرگردان) نندارې موخه څه وه ؟ داگيزه کړه:موږ وغوښتل،چې دهنر د ورځې پرمهال دماشوم دخلولولپاره هم يوه ننداره ولرو،هماغه و،چې د سرگردانه کيسو د نندارې پرچورولو موکارييل کړ.زموږ اداره دوه آمريتونه لري،چې يويې دکابل نندارې آمریت دى،چې مسؤليت يې زه لرم او دويم يې د ماشوم د تياتر آمریت دى.د سرگردانه کيسو ننداره،چې ليکوال يې کریم رحمانی او کارگردان يې رشیدي دى په راتلونکې کې به دهنر مينوالوته وړاندې شي.د دغې نندارې د جوړولو کارله پنځوس سلنې ډېرپرمخ تللى دى. ده زياته کړه: د ملي تياتر دممثلينبوبله ننداره،چې کارپرې روان دى هغه هم د هنردلمانځلوپرمهال وړاندې کېږي.د دغې نندارې د برابرولولپاره يوممثل کارکوي،چې د نندارې تريباه خپل رول ولوبوي.موږد نندارو دجوړولولپاره تقسيم اوقات جوړکړى دى،هره ننداره په ځانگړې ورځ نندارې ته وړاندې

# افغان اعلانات

می گردد، آنگاه حق شکایت را ندارند.۵۲۱۱

\*\*\*\*\*

به اطلاع سمير فرزند جمعه-گل متهم قضيه غصب می-رسد؛ تا سر از نشر اعلان الی پنج يوم به ديوان جزاء محکمه ابتدائيه حوزه چهار شهرکابل غرض فيصله دوسيه نسبتی خویش حاضر شوند، در غير آن فيصله غيابی صادر می گردد، آنگاه حق شکایت را ندارند.۵۲۰۴

\*\*\*\*\*

به اطلاع مصطفی فرزند محمدعلی متهم قضيه اختفای اشيای ناشی از جرم می-رسد؛ تا سر از نشر اعلان الی ده يوم به محکمه ابتدائيه حوزه سوم شهرکابل غرض حل دوسيه نسبتی خویش حاضر شوند، در غير آن فيصله غيابی صادر می گردد، آنگاه حق شکایت را ندارند.۵۲۰۵

\*\*\*\*\*

به اطلاع مهراپ فرزند جان-علی، غلام-محمد فرزند چمن-علی و محمدجان فرزند صادق می-رسد؛ تا سر از نشر اعلان الی ده يوم به محکمه ابتدائيه حوزه سوم شهرکابل غرض حل دوسيه نسبتی خویش حاضر شوند، در غير آن فيصله غيابی صادر می گردد، آنگاه حق شکایت را ندارند.۵۲۰۶

\*\*\*\*\*

یک قطعه کارت هويت وکالت دفاع شماره۲۵مورخ۸/۱۱/۹۲مربوط وکیل مدافع محترم محمد صابر مرزی فرزند بردل که شماره متذکره نیز درج آن میباشد مفقود گردیده است اعتبار رندارد.۵۲۲۱

\*\*\*\*\*

به اطلاع محمداعظم فرزند منگل متهم قضيه غصب پول و موبایل می-رسد؛ تا سر از نشر اعلان الی ده روز به ديوان جزای عمومي محکمه ابتدائيه حوزه سوم شهرکابل غرض فيصله دوسيه نسبتی خویش حاضر شوند، در غير آن فيصله غيابی صادر می گردد، آنگاه حق شکایت را ندارند.۵۲۲۲

\*\*\*\*\*

به اطلاع بصير فرزند فقيرمحمد متهم قضيه چپاول می-رسد؛ تا سر از نشر اعلان الی ده روز به ديوان جزای عمومي محکمه ابتدائيه حوزه سوم شهرکابل غرض فيصله دوسيه نسبتی خویش حاضر شوند، در غير آن فيصله غيابی صادر می گردد، آنگاه حق شکایت را ندارند.۵۲۲۴

\*\*\*\*\*

به اطلاع جمشيد فرزند لعل محمد متهم قضيه شراب-نوشی می-رسد؛ تا سر از نشر اعلان الی ده روز به ديوان جزاء، محکمه ابتدائيه حوزه دوم غرض فيصله دوسيه نسبتی خویش حاضر شوند، در غير آن فيصله غيابی صادر می گردد، آنگاه حق شکایت را ندارند.۵۲۲۰

\*\*\*\*\*

به اطلاع وسيم فرزند جانداد متهم قضيه فعل زنا و حمل سلاح غير قانونی می-رسد؛ تا سر از نشر اعلان الی ده روز به ديوان جزاء، محکمه ابتدائيه حوزه دوم غرض فيصله دوسيه نسبتی خویش حاضر شوند، در غير آن فيصله غيابی صادر می گردد، آنگاه حق شکایت را ندارند.۵۲۱۶

\*\*\*\*\*

به اطلاع معشوق-الله فرزند رسول-الدين متهم قضيه مواد مخدر چرس می-رسد؛ تا سر از نشر اعلان الی ده يوم به محکمه ابتدائيه حوزه چهارم غرض فيصله دوسيه نسبتی خویش حاضر شوند، در غير آن فيصله غيابی صادر می گردد، آنگاه حق شکایت را ندارند.۵۲۱۵

\*\*\*\*\*

به اطلاع عبدالهادی فرزند فقيرمحمد متهم قضيه مجروحيت می-رسد؛ تا سر از نشر اعلان الی ده يوم به ديوان جزاء عمومي، محکمه استيناف کابل غرض فيصله دوسيه نسبتی خویش حاضر شوند، در غير آن فيصله غيابی صادر می گردد، آنگاه حق شکایت را ندارند.۵۲۱۷

\*\*\*\*\*

به اطلاع الهام فرزند مبارک-شاه متهم قضيه چپاول می-رسد؛ تا سر از نشر اعلان الی ده روز به ديوان جزای عمومي محکمه ابتدائيه حوزه سوم شهرکابل غرض فيصله دوسيه نسبتی خویش حاضر شوند، در غير آن فيصله غيابی صادر می گردد، آنگاه حق شکایت را ندارند.۵۲۱۹

\*\*\*\*\*

به اطلاع عين-الله فرزند حاجی-فقير متهم قضيه حمل سلاح غيرقانونی می-رسد؛ تا سر از نشر اعلان الی ده يوم به محکمه ابتدائيه حوزه اول شهرکابل غرض حل دوسيه نسبتی خویش حاضر شوند، در غير آن فيصله غيابی صادر می گردد، آنگاه حق شکایت را ندارند.۵۲۱۴

\*\*\*\*\*

ترجمه انگليسی تذکره تابعيت به اسم غزال ولد محمدهمايون مفقود گردیده اعتبار ندارد.۵۲۳۴

\*\*\*\*\*

کارت جواز کار به اسم نديم ولد گل الرحمن تبعه کشور پاکستان مفقود گردیده اعتبار ندارد.۵۲۳۰

\*\*\*\*\*

ترجمه انگليسی نکاح خط شرعی به اسم صابر ولد عبدالله و ليلا بنت موسی مفقود گردیده اعتبار رندارد.۵۲۱۲

\*\*\*\*\*

موضوع : تهیه وتدارک (86) قلم پرزه جات ماشين الات مختلف النوع خياطی ضرورت مدیریت عمومی ملبوسات نظامی معاونيت تامينات تکنالوژی ولوژستیک سال مالی 1400(ازروش داوطلبی باز) MOD/G-LOO17/25213/شماره داوطلبی :

ازتمام داوطلبان واجدشرایط دعوت مینماید تادرپروسه داوطلبی اشتراک نموده توسط حافظه .یافلش .دسک وبازویپ سایت وزارت دفاع ملی WWW.MOd.gov.af اداره تدارکات ملی www.npa.gov.af بدست آورده آقرخویش رامطابق شرایط مندرج شرطنامه وطبق قانون وطرزالعمل تدارکات طورسرریسته ازناریخ نشراعلان الی ساعت (10) بجه قبل ازظهر به روزیست دوم در ریاست تدارکات وزارت دفاع ملی واقع خواجه بغرا مقیم گارد سابقه درتعمیرآفرگشائی ارایه نمایند آفرهای ناوقت رسیده وانترینی قابل پذیرش نمیشاد .

تضمین آفر : بشکل گرنٹی بانک مبلغ (140000) یکصدوجهل هزارافغانی

جلسه آفرگشائی ازناریخ نشراعلان بروزیست دوم ساعت 10 قبل ازظهر درصالون آفرگشائی در ریاست تدارکات وزارت دفاع ملی تدویرمی گردد.

نوت : ازداوطلبان محترم خواهشمندم که هنگام تسلیمی آفراسناد سوابق کاری . پروژه های مشابه . توانمندی مال وسایراسناد تقاضاشده مندرج شرطنامه راتسلیم نمایند . ۵۲۴۴



## بلخ کې نا امنیو د ښځینه سوداګرو فعالیتونه زیانمن کړي

خند سره مخ شوې.د هغه په خبره چې طالبانو د حملو په زیاتوالي سره په شمالي ولایتونو کې د سوداګریزو توکو لېږد رالېږد کم کړی او همداراز سوداګر په بلخ، جوزجان، سمنګان او سرپل کې پانګونې ته زړه نه ښه کوي.قاسمي زیاته کړه: (( ناامنی په ټول سوداګریز فعالیت خاصتاً د سوداګرو ښځو پر فعالیت ناوړه اغېزه کړې، لارې ناامنه دي او له سوداګریزو توکو باج اخیستل کېږي.))د بلخ پولیسو هم تائید کړې، چې طالبان پر لویو لارو د سوداګریزو توکو د لېږد له ګاډو باج اخلي.د بلخ د صنعت او سوداګرۍ ریاست مشر شیر احمد سپاهي زاده هم وایي، چې د طالبانو د حملو په زیاتېدو سره د سوداګرو ښځو فعالیت کم شوی دی.په مزارشریف کې د خوارکي



توکو تولیدوونکي هم د ناامنی او په قطر کې د سولې د مذاکراتو د بې پایلو هڅو په اړه اندېښمن دي او وایي، چې یاد بهیر د دوی کار و بار ته صدمه رسولی.پرستو بابر په مزار ښار کې د کیک او کلچې د تولید کارخونه لري، او وایي چې د ناامنی په خاطر نه ده توانېدلي چې ولسوالیو کې خپلو مشتریانو ته توکي ورسوي.هغه زیاتوي: (( وضعیت ښه نه دی زموږ توکي هم نه خرڅېږي، اوس لارې ناامنه دي موږ نه شو کولی چې د خپلو مشتریانو فرمایشونه ورته برابر کړو ځکه په لارو کې طالبان حضور لري او موږ ولسوالیو ته توکي نه شو استولی.))پرستو وایي، چې په تمه ده څو د قطر په دوحه کې د سولې پیل شوې خبرې یوې مثبتې پایلې ته ورسېږي او هیله لري چې د اوربند په ترسره کېدو سره د نورو اداري او ټولنیزو فعالیتونو ترڅنګ د ښځو سوداګریز فعالیت هم وده وکړي.پرستو زیاته کړه: (( که څه هم له ډېرو ستونزو سره مخ یو او ناامني زیاته شوې، خو هیله لرم چې اوربند وشي او موږ وکولی شو مختلفو سیمو ته تولیدات ورسوو، له دې سره به ډېرو ښځو ته د فعالیت زمینه برابره شي.))په قطر کې د سولې د بین الافغاني مذاکراتو له پيله دوې میاشتې تېرېږي خو تراوسه دواړه لوري پر دې نه دي بریالي شوي چې د خبرو د دوام لپاره پر یوه ګډه تګلاره سره موافقې ته ورسېږي. په ورته وخت کې د افغانستان په مختلفو سیمو کې هم وسله وال تاوتریخوالی زیات شوی دی.

## افغان حکومت د امریکا له نوي حکومته وغوښتل چې . . .

کړي دي.سرور دانش د جو بایډن په مشرۍ د متحده ایالنونو له نوي جوړېدونکي حکومته وغوښتل، چې په افغانستان کې واقعیتونو ته په کتو د سولې له پروسې سره مسوولانه چلند وکړي.بل خوا، طالبانو هم له جوبایډن غوښتي چې د دوحې پر تړون پاتې شي او خپل ځواکونه له افغانستانه وباسي.

## شواهد ښيي چې پر کابل پوهنتون وروستی ترهګریز . . .

لاسونه او ګوتې پرې کړې دي.د تېرې دوشنبې په ورځ د روانې عقرب میاشتې په ۱۲مه پر کابل پوهنتون وسله وال ډله ییز برید وشو چې چې ۲۲ په کې شهیدان او ۴۰ نور ټپیان شول.که څه هم ددغه برید مسوولیت داعش ډلې ومانه او طالبانو په کې لاس لرل رد کړل ،خو د ولسمشر لومړي مرستیال او د ملي امنیت شورا سلاکار حمدالله محب وایي، چې دغه کار طالبانو کړی دی.

امرالله صالح ویلي، که طالبان د برید مسوولیت واخلي که نه، اسناد او ثبوتونه ښيي، چې دغه برید طالبانو کړی دی.

## امریکا او ناپو د ۴ هوایي ډګرونو چارې افغانانو ته . . .

پښتون دا هم ویلي، چې د دوی کارکوونکو ته حتی دا هم نه دي ورزده کړل شوي، چې څرنگه د اطفایي موټر وچلوي. د ده په باور د ناپو او امریکایي کارکوونکو له وتلو وروسته به دا هوایي ډګر له ستونزو سره مخ شي.په افغانستان کې د ناپو د غوڅ ملاتړ ماموریت په بیان کې ویلي ،چې د احمدشاه بابا هوایي ډګر د بشپړه سپارلو لپاره دقیقه نېټه لا نه ده ټاکل شوې او هغه مهال به دا هوایي ډګر وسپاري ،چې افغانان یې سمبالولو ته تیار شي.

په شمالي ولایتونو کې یو شمېر ښځینه سوداګرې وایي، چې د ناامنیو له امله یې سوداګریز فعالیتونه زیانمن شوي دي.سیما هاشمي په بلخ له سوداګرو مېرمنو یوه ده.د دې په خبره چې د ناامنیو د زیاتوالي او د حکومتې پلاوي او طالبانو ترمنځ د سولې د خبرو د اوږدېدو له کبله د سوداګریزو توکو د لېږد او رالېږد بهیر ته زیان رسېدلي.

دې ازادۍ راډیو ته وېيلي چې طالبانو د سولې په خبرو کې د امتیاز د ترلاسه کولو په موخه خپلې حملې زیاتې کړې چې له امله یې په شمال زون کې د ناامنیو د زیاتوالي ترڅنګ د پانګونې کچه هم کمه شوې.آغلې هاشمي وویل، چې پر لویو لارو د طالبانو پراخ حضور او له سوداګریزو توکو باج اخیستل د دې سبب شوي چې



له بهره او له یوه ولایت نه بل ولایت ته د سوداګریزو توکو لېږد بند شي.هغې زیاته کړه: (( د طالبانو وسله وال فعالیت او د سولې د خبرو پر مهال یې د حملو زیاتوالی سبب شوی چې سوداګریزې چارې خاصتاً د سوداګرو ښځو فعالیت زیان وويني، موږ د ناامنیو له امله نه شو کولی چې د هېواد مختلفو برخو ته د پېر او پلور لپاره توکي واستوو.))مېرمن هاشمي سره له دې چې په افغانستان کې د سولې راتلو ته هیله لري خو وایي، چې د سولې د خبرو د لومړي پړاو اوږدېدو په قطر کې د طالبانو او افغان حکومت د پلاوي ترمنځ د سولې خبرو مثبتو پایلو ته ناهیلې زیاته کړې ده.دې وویل، که دا خبرې یوې پایلې ته هم ورسېږي بیاهم دا وېره شته، چې د طالبانو د بیا راتګ سره د سوداګرۍ په برخه کې د ښځو پر فعالیتونو محدودیتونه ونه لګول شي.نوموړې زیاتوي: (( زموږ وېره دا ده چې طالبان هغې خپلې پخوانۍ تګ لارې ته مخه کړي، او بیا به ښځې اجازه ونه لري چې سوداګریز فعالیت ترسره کړي.))له دې وړاندې طالبانو ویلي چې د اسلامي اصولو په چوکاټ کې به د ښځو حقونه خوندي وي، خو په دې اړه یې وضاحت نه دی ورکړی.په همدې حال کې د شمال زون د صنایعو او سوداګرۍ خونې اجرائیه مدیر نصیر احمد قاسمي ویلي چې د ټول شمال په سطح ۱۵۰ ښځې د سوداګرۍ په برخه کې فعالې دي.هغه ویلي، چې د هغوی فعالیت له بهره پر وارداتي توکو ولاړ دی او دغه چاره اوس د ناامنیو له امله له

## د وینډوز ۱۰ پنځه ځانګړتیاوې چې د کار ښه بدلوي

**راټولونکی: احمد فرهاد**

د شپې حالت ، د وینډوز او مجازي ډیسټاپونو شیک:

ډېری خلک په وینډوز ۱۰ کې د دې عملیې کارونو سره بشپړ نا اشنا دي چې ستاسو د کاري پروسو د پاکولو ظرفیت (او سرعت) لري .

تاسو اوس د تل لپاره وینډوز کاروئ شاید فکر وکړئ چې تاسو خورا اړین چالونه پېژنئ، مګر دا لاندې څخه یې یو ونه کاروئ ، ځکه چې یو شی به غیر فعال شي یا دا چې تاسو د دوی پر بشپړ ظرفیت نه پوهېږئ دلته په وینډوز ۱۰ کې له پنځو لږ پېژندل شوي، مګر د خورا ګټورو کارونو یو عمومي لید دی چې باید له هر کاروونکي سره مرسته کولی شي .

واقعي ډیسټاپونه(Virtual desktops): که تاسو په یو څو یا له یوه نه ډېر شمېر وینډوز خلاص کړئ ، یو براوزر(browser) او د کلمي پروسیسر(word processor) وواياست ، نو تاسو احتمال لرئ د دوه یا ډېرو مجازي ډیسټاپونو درلودو څخه ګټه واخلي چې یو له بل سره توپیر لري .

«دا ډولونه تاسو ته اجازه درکوي چې د کاري ډیسټاپ او شخصي ډیسټاپ ترتیب تنظیم کړئ ، د مثال په توګه ،» د جرمني د IT ماهر سیاستین کویس وایید اضافي ډیسټاپ رامنځته کول اسانه دي: په ساده ډول د ټاسک په کې چپ اړخ کې د ټاسک ویکت آئیکون غوره کړئ او د نوي ډیسټاپ اضافه کولو اختیار به ستاسو د سکرین په پورتنی کونج کې څرګند شي . د ټاسک لید به د ټولو خلاص غوښتنلیکونو او وینډوز یوه عمومي کتنه هم چمتو کړیتاسو حتی کولی شئ لاندې راښکاره شی وګورئ او د خپلو تېرو فعالیتونو مهال ویش و ارزوئ. کلوس (Kloess) څرګنده کړه: «وینډوز ۱۰ هغه څه په یاد لري چې موږ په تېرو کې ترسره کړي دي.»ایرو شیک (Aero Shake): دا په زړه پورې ډول کولی شي ګټور وي کله چې تاسو په ورته وخت کې ډېری وینډوز خلاص کړی وي. د دې کړکۍ پورته کولو لپاره د هرې کړکۍ په پورتنۍ بار کې کلېک وکړئ او بیا یې کړکۍ تپيټه کړئ. سمډلاسه به تاسو وګورئ چې نورې ټولې وینډوزګانې کمې



شوې . کړکۍ بیا ولږه ترڅو دوی بیا څرګندې شي .

غزول شوي کلپ بورډ (Extended clipboard): دا ډول ، د نوي وینډوز ۱۰ نسخه په ۱۸۰۹ کې معرفي شوې ، تاسو ته اجازه درکوي ټول هغه شیان وګورو چې تاسو یې د پیسټ لپاره کاږي کړئ، د هر چا لپاره کار چې ډېر وختونه ورته متن یا عکس پیسټ کول وي.«د اصلي خصوصیت په واسطه غیر فعال شوي دي او له همدې امله ډېر کاروونکي پدې نه پوهېږي ،» جوارګ هینلي ، چې یو ویب چلوي او له کمپیوټري ستونزو سره مرسته کوي ، وایي.له تازه کولو دمخه دا یوازې په کلپ بورډ کې د یو عنصر ذخیره کاوه، مګر اوس دا ۲۵ ته رسي. په هرصورت ، دا کلپ بورډ باید لومړی د ترتیباتو لاندې فعال شي.«سیسټم» غوره کړئ او بیا د لټون بار کې د کلپ بورډ تنظیماتو کې ټایپ کړئ.«کلپ بورډ اوس د ورته نوم سره برخه کې ښي اړخ کې فعال کېدای شي» ، هاپهین تشریح کوي.د عناصرو اضافه کولو لپاره ، تاسو اوس هم CTRL + C فشار ورکړئ یا په نښه شوي متن کې ښيې کلېک وکړئ. د متن سنپټ لېسټ ته د لاسرسي لپاره ، WINDOWS + V فشار ورکړئ چې کلپ بورډ خلاصوي او تاسو کولی شئ د ټولو ذخیره عناصرو څخه غوره کړئ.«دا حتی امکان لري په لېسټ کې د تل لپاره ټوټې ذخیره کړئ ، پدې معنی چې تاسو اوس هم کولی شئ د کمپیوټر له سره چالانولو وروسته وکاروئ.»

د شپې رڼا (Night Light): د کاروونکو سره د شپې خوب کې مرسته کوي ، د وینډوز ۱۰ نائټ لائټ خصوصیت د ګرمو رنگونو په کارولو سره له پردې څخه خارج شوي نیلي رڼا را کموي .

د شپې رڼا د ورځې په اوږدو کې هم کارول کېدای شي ، ماهر وایي. تاسو کولی شئ د ترتیبات ، سیسټم او نندارې لاندې ترتیب فعاله کړئ چې تاسو کولی شئ وخت وټاکئ یا سمډلاسه فعال کړئ او همدارنګه د فلټر شدت تنظیم کړئ،چې په اتومات ډول په لمر ختلو کې راشي.په هرصورت ، دا ځینې وختون د سترګو لپاره څو دقیقې وخت نیسي ،چې د شپې رڼا رنگونو کې ترې کار واخیستل شي ، هینیل خپرډاری ورکوي.Dictation : وینډوز ۱۰ هم له تاسو سره د شیانو په لېږدولو کې مرسته کولی شي . داخوصیت به ستاسو خبرې کلمي په متن بدلې کړي او د مثال په توګه په وږد پید کې کارول کېدای شي. د دې د فعالولو لپاره ، WINDOWS + H فشار ورکړئ، د نقل بندولو لپاره ، ساده ووايید دي د استعمال یا کارولو لپاره به تاسو یو مایکروفون ته اړتیا ولرئ ، چې معمولاً په هرصورت په لپ ټاپونو کې جوړېږي. په هرصورت ، هاهینل وروسته د متن دوه ځله سپارښتنه کوي ، ځکه چې وینډوز ځینې وختونه د ټکو پېژندلو لپاره مبارزه کوي ، په ځانګړې توګه که د شالید غږ شتون ولري.



## بهرني لنډخبرونه

### د کرونا د مثبتو پېښو شمېر له ۵۰ ميليونو واوښت



په نړۍ کې په کرونا وبا د اخته کسانو شمېر تر پنځوس ميليونو واوښت. د جان هاپکنز پوهنتون د معلوماتو له مخې، د مثبتو پېښو شمېر تر پنځوسو ميليونو اوښتی او دغه وبا د چټکې پراختيا په حال کې ده. نړيوال څېړنيز بنسټونه بيا وايي، چې په اروپايي هېوادونو کې د کرونا وبا دويمې څپې خورا ستر گوانښونه پېښ کړي او تر لومړۍ هغې يې د پراختيا چټکتيا ډېره ده. همدا راز ددغه وبا له امله د مړو شويو شمېر هم له ۱ ميليون او ۲۵۰ زره کسانو اوښتی دی. د روغتيا نړيوال سازمان يو ځل بيا هم پر هېوادونو غږ کړی، چې د دوی سپارښتنو ته جدي پاملرنه وکړي او په دې توگه خپل وگړي له دې وژونکي وبا وژغوري.

### ادم ارلي: د ترمپ د زنداني کېدو احتمال ډېر دی



د امريکا د بهرنیو چارو وزارت پخوانی وياند ادم ارلي ويلي، چې ښايي ډونالډ ترمپ زنداني شي. نوموړي له عربيې تلويزيوني شبکې سره په خبرو کې ويلي، چې ترمپ ښايي ډېر ژر د زندان ژوند هم تجربه کړي، ځکه د نوموړي په خبره، هغه تر ولسمشرۍ مخکې ډېر جنايتونه کړي، لکه جنسي ځورونې او له مالياتو تېښته. ارلي د خپلو خبرو پر دوام ويلي، پر ترمپ تازه تور دا دی، چې د خپل ټاکنيز کمپاين لپاره يې په ځانگړې شوي بودجه کې هم تغيرات راوستي دي. نوموړي څرگنده کړي، که چېرته زنداني نه شي، نو راتلونکي څلور کلونه به د خپل ځان د خلاصون لپاره په محکمو کې تېر کړي، ځکه د هغه په خبره، د ترمپ کورنۍ هم له يو شمېر داسې تورو سره مخ ده چې سپينول به يې ډېر وخت وغواړي.

### آذربايجاني ځواکونو په نغورنو قره باغ کې د سوشي ښارگوټی نيولی



د آذربايجان ولسمشر الهام علييف وايي: د هېواد ځواکونو يې په نغورنو قره باغ کې د شوشي په نامه دويم ستر ښار نيولی دی. د ارمنستان چارواکي وايي: په دې ښار کې جگړه روانه ده. د علييف تر دې څرگندونو وروسته ډېر خلک په باکو کې راټول شول او د شعارونو په ورکولو او د بيرغونو په ښورولو سره يې دغه بریا ولمانځله. د علييف تر دغه اعلام مخکې د روسيې ولسمشر ولاديمير پوتين له خپلو سيالانو، د ترکيې او د فرانسې له ولسمشرانو سره د نغورنو قره باغ د لانجې په اړه خبرې وکړې او پوتين او ايمانويل مکرون په سيمه کې د ارمن تېرو او د آذربايجان د ځواکونو ترمنځ د پراخو شخړو په اړه جدي اندېښنه ښکاره کړه. نغورنو قره باغ چې نړيوال يې د آذربايجان د خاورې يوه برخه بولي، په کې مېشت اکثریت ارمن تېري يې خپلواکه سيمه بولي.

## په کابل کې د پاکستان سفارت افغانانو ته د وېزې د ورکړې شمېر معلوم کړ

ولسمشر لومړي مرستيال امرالله صالح وايي، کابل کې د پاکستان سفارت افغانانو ته د وېزې د ورکړې شمېر معلوم کړی دی. ښاغلي صالح وپمه ورځ فېسبوک پاڼه ليکلې، چې د پاکستان سفارت په رسمي ډول په دې هکله د افغانستان د بهرنیو چارو وزارت ته معلومات ورکړي دي. د نوموړي پر وينا د يوې اوونۍ په ترڅ کې به د پاکستان وېزې د غوښتونکو امنيت، د پاسپورټونو د ټولولو او د نوبت چارې تنظيم شي. ده ټينگار کړی، چې افغانان د وېزې د تر لاسه کولو لپاره تحقير او توهين نه شي او بايد انساني کرامت ته يې زيان ونه رسېږي. امرالله صالح وايي: د همدې وېزو د کمېشنکارانو له شپږو کړيو څخه يو تن چې کلونه يې د پاکستان مفتې وېزې په ډېرې بې عزتۍ سره په خلکو پلورلي، له دوی سره اړيکه نيولې، چې په دې اړه به ورته معلومات ورکوي. نوموړي ويلي و، هغه کړی يې پېژندلې چې د پاکستان د وېزو پر سر يې له خلکو څخه په لسگونو زره ډالر رشوت اخيستی دی. د ولسمشر د لومړي مرستيال پر وينا په دې برخه کې به تر يوه وخته نور هم هېوادوال له ستونزو سره مخ وي، خو ډېر ژر به ورته ښه زېری ورکړي. دا څرگندونې وروسته له دې کېږي چې د روانې عقرب مياشتې په پنځمه امرالله صالح ويلي و، چې ډېر ژر به د پاکستان وېزو کمېشن کاران ونيول شي او د قانون منگولو ته به وسپارل شي. بايد وويل، چې څه موده وړاندې په جلال آباد کې د پاکستان وېزو د ټوکسو د وېش پر مهال په د زياتې گڼې گونې له امله تر شلو زياتو کسانو ته مرگ ژوبله وانوښته چې ډېرې يې د پوځ عمر لرونکې مېرمنې وې.



## په تېرو دوو اوونيو کې ۷ ميليارده ۱۷۰ ميليونه افغانۍ ملي عوايد راټول شوي

د ۱۳۹۹ مالي کال د لړم مياشتې له لومړۍ نه تر ۱۵ مې نېټې پورې ۷ ميليارده ۱۷۰ ميليونه افغانۍ ملي عوايد راټول شوي دي، چې له دې جملې ۳۹۴ ميليونه له مستوفيتونو، ۱ ميليارده ۱۸۶ ميليونه له مالياتي عوايدو، ۱ ميليارده ۷۵۷ ميليونه له غير مالياتي عوايدو او ۳ ميليارده ۸۳۱ ميليونه له گمرکونو څخه تر لاسه شوي. دروان مالي کال له پيل څخه تر اوسه ۱۴۲ ميليارده ۶۸۵ ميليونه افغانۍ ملي عوايد راټول شوي دي. همداشان د ۱۳۹۹ مالي کال له پيل نه د لړم مياشتې تر ۱۷ مې نېټې پورې ۱۰۰ ميليارده افغانۍ (۵۷.۶ سلنه) پراختيايي بوديجه او ۲۲۱ ميليارده ۷۳۱ ميليونه افغانۍ (۷۳ سلنه) عادي بودجه لگول شوي، چې په ټوله کې د ملي بوديجې ۳۲۱ ميليارده ۷۳۱ ميليونه افغانۍ (۶۷ سلنه) جوړوي.



## په افغانستان کې د زعفرانو د کښت ساحه پراخه شوې

تر ټولو لوی تولید کوونکي هېواد و. د افغانستان د زعفرانو د ښه کيفيت له امله د دغه طبعي بوتي حاصل ته په نړيوالو بازارونو کې تقاضا کال په کال په ډېرېدو ده، خو د زعفران سوداگر وايي چې له يو لړ ستونزو سره مخ دي. د زعفران کارانو د ملي ټولني مشر او يو تن سوداگر شکور ايثار په دې اړه وايي: ((د زعفرانو د کرنې په برخې کې اړين لابراتورونه نشته، تر څو د حاصل کچه او کيفيت په اړه لازمي لارښوونې ترې ترلاسه شي.)) ايثار دا هم وويل، بهرنيو هېوادو کې د افغانستان سوداگريز استازي هم له دوی سره لازمي مرستې نه کوي.

د افغانستان د کرنې، اوبو لگونې او مالدارۍ وزارت وايي، چې سېر کال په دې هېواد کې د زعفرانو د کښت ساحه زر هکتاره پراخه شوې او د ياد طبعي بوتي حاصل ډېر شوی دی. د ياد وزارت وياند اکبر رستمی امريکا غږ ته ويلي، چې سېر کال د افغانستان په ټولو ولايتونو کې د زعفرانو بوتي کرل شوي دي. ده زياته کړه: ((تېره کال په افغانستان کې پر اووه زره هکتاره مخکې د زعفرانو بوتي کرل شوي. سېر کال دغه کچه آته زرو ته لوړه شوې ده.)) ښاغلي رستمی زياته کړه، چې تېر کال افغانستان ۲۰ متریک تنه زعفران توليد کړي و، چې د ايران وروسته د زعفرانو دويم



## په لغمان کې د طالب جگړه مارانو جنګي ډله وژل شوې



افغان ځواکونو ورمه بيگا په لغمان کې د طالب ترهگرو پر پتځای بريد وکړ، چې په نتيجه کې يې د ترهگرو پوره يو جنګي گروپ چې ۱۷ کسان ووژل شول. په لغمان کې د ځانگړو ځواکونو قوماندان وويل، چې دغه عمليات يې د دقيق کشفې راپور په اساس ترسره کړي، چې د طالب مزدورانو د وژل کېدو ترڅنگ يې د هغوی د وسلو او مهماتو يوه لويه ډيبو هم له منځه وړې. د لغمان ځايي چارواکي وايي، په وژل شوو وسلوالو کې ۴ يې د لغمان او ننگرهار د جگړې مشران هم شامل دي. دغه عمليات د لغمان، علينگار ولسوالۍ په ميدانيو سيمه کې شوي، چې هېڅ کوم ملکي وگړی او افغان سرتېر ته په کې زيان نه دي اوښتی.



**Get more e-books from [www.ketabton.com](http://www.ketabton.com)  
Ketabton.com: The Digital Library**